



Because there was no room for them in the inn.

Luke 2:7

Dr. Charles L. Fenberg Th.D., Ph.D.

Muhammadanism.org

January 25, 2007

Urdu

بِقَلْمَنْ جَنَابُ عَلَامَهُ دَاکْتُرْ چَارْلِسْ - اِيلْ - فَيْنْ بَرْگْ - ڈُ اِيچْ - ڈُ پِي اِيچْ ڈُ

(مترجمہ مدیر)

اور ان کے پہلوںہا بیٹا پیدا ہوا۔ آپ (مریم بتولہ) نے اسرے کپڑے میں لپیٹ کر
چرنی میں رکھ دیا کیونکہ ان کے لئے سرائے میں جگہ نہ تھی۔
(انجیل شریف راوی حضرت لوقار کو عن آیت >)

رومی حکومت کے فرمان کے تحت جزیہ کی فراہمی کی غرض سے مردم شماریاں ہوا کرتی تھیں اور
ہر فرد بشر کو اپنے شہر میں نام لکھوانا پڑتا تھا۔ حضرت مریم بتولہ حمل سے تھیں۔ اس لئے لا زماً انہیں بڑی
آہستگی سفر کرنا تھا۔ قبل اس سے کہ وہ بیت لحم میں پہنچے وہ چھوٹا سا گاؤں بھر چکا تھا۔ ایسی چھوٹی سی
جگہ میں عموماً ایک ہی سرائے ہوتی تھی۔ جب سرائے بھر گئی تو حضرت مریم بتولہ کو مجبوراً حضرت
یوسف کے ساتھ اصطبل میں جانا پڑا۔ وہاں سیدنا عیسیٰ مسیح کی مبارک پیدائش ہوئی اور آپ کو آپ کی
والدہ ماجدہ نے چرنی میں رکھ دیا جہاں جانوروں کو چارہ کھلایا جاتا تھا۔ بعض لوگ کہتے ہیں کہ اس کی
وجہ مہماں نوازی کا فقدان نہ تھی۔ بلکہ شائد یہ کہ حضرت یوسف نے اپنے وہاں پہنچنے کا پیشگی میں
انتظام ہی نہیں کیا تھا۔ عین ممکن ہے کہ انہیں اپنے کسی دوست کے ہاں یقیناً جگہ ملنے کی امید تھی۔ لیکن
جب حضرت یوسف وہاں پہنچے تو ان کے مہماں خانہ پر کوئی اور شخص قابض ہو چکا تھا۔ کچھ بھی ہواں
صورت حال میں بھی ہمارے قلوب کے لئے عظیم صداقتیں پہنچاں ہیں۔

مضائقہ نہیں اگر اس بات کو بار بار دہرا�ا جائے لیکن یہ حقیقت ہے واقعی بڑی عجیب اور حیرت
انگیز کہ آپ کی آمد کے بعد شمار و عدوں کے باوجود حالانکہ ملائک ملا اعلیٰ پر آپ کی حمد و تمجد میں

نغمہ سراہوکر آپ کی پیدائش کی خوشخبری دے رہے تھے۔ آپ ایسی بے خبری سے آئے کہ کوئی آپ کو پہچان بھی نہ سکا۔ جب آپ آئے اور آپ کو سرانے میں جگہ دینے سے انکار کیا گیا۔ تو یہ اسلئے ہوا کہ آپ درجنت ہمارے لئے کھول دیں اور عارضی ملاقات کے لئے نہیں بلکہ ہمارے ابدی قیام اور ورثہ کے طور پر۔

انگریزی شاعر کیل اپنی ایک نظم میں جس کا ترجمہ کچھ یوں ہوسکتا ہے کہتا ہے!
 ایک نوزائدہ کے کپڑوں میں لپٹا اور چرنی میں رکھا ہوا بچہ ہر دیا روملک کی امید
 اور جلال، ساری دنیا کی اعانت اور دستگیری کے لئے آیا ہے۔ اُس کے پنکوڑے پر کوئی با امن
 گھر تبسم نہیں تھا۔ مہماں اُس جگہ جہاں وہ شاہی طفل محو خواب تھا بڑے ناشائستہ انداز میں گواروں کی
 طرح آتے جاتے تھے (لفظی ترجمہ)

نہ صرف اپنی پیدائش کے وقت سیدنا مسیح کے لئے کوئی جگہ نہ تھی
 بلکہ اپنی زندگی میں بھی سیدنا مسیح کے لئے کوئی جگہ نہ تھی۔

مقدس یوحنا نے ٹھیک لکھا ہے: "وہ اپنے گھر آیا اور اُس کے اپنوں نے اُسے قبول نہ کیا" (یوحنا ۱۱:۱)۔
 ناصرت میں بھی آپ کے لئے کوئی جگہ نہ تھی۔ جب آپ ناصرت کے عبادت خانہ میں آئے جہاں آپ
 اکثر جایا کرتے تھے تو آپ کو یسعیاہ نبی کی پیشینگوئی پڑھنے کو دی گئی۔ یسعیاہ ۶۱:۲ میں مندرج مسیح
 موعود سے متعلق پیشینگوئی پڑھنے کے بعد جب آپ نے اُسے اپنی ذاتِ خاص سے منسوب کیا تو سامعین
 قہرالود ہو کر آپ کو پھاڑ کی چوٹی پر لے لئے کہ آپ کو سر کے بل گردیں (لوقا ۳:۲۹)۔ نہیں ناصرت میں آپ
 کے لئے جگہ نہ تھی۔

علاوہ بریں کفر نحوم میں بھی آپ کے لئے کوئی جگہ نہ تھی۔ جب آپ نے گدرینیوں کے ملک کے
 دوآدمیوں میں سے بدر و حین نکال تھیں تو اس پر کچھ کم شو و غوغانہ مچاتھا۔ بطور نتیجہ سارا شہر آپ کو
 ملنے کیلئے کھڑا ہوا نہ آپ کا خیر مقدم کرنے یا آپ کو گل روحوں پر مختار مطلق قرار دے کر آپ کی جگہ بیکار
 پکار نے کیلئے نہیں بلکہ آپ کی منت کرنے کو کہ آپ ان کی سرحدوں سے باہر چلیں جائیں (انجیل شریف
 راوی حضرت متی رکوع ۸:۲۳)۔

پھر سامریہ میں بھی آپ کے لئے جگہ نہ تھی۔ جب سیدنا عیسیٰ مسیح کو معلوم ہو گیا کہ آپ کا اس دنیا سے رحلت فرمائی جانے کا وقت قریب آگیا ہے۔ تو آپ نے سینہ سپر ہو کر یروشلمیم جانے کو کمر باندھی کہ کوہ کلوری پر گنگاروں کے لئے اپنی جان شیریں قربان کریں۔ جب آپ کے قاصد آپ کے آگے آئے کہ سامریوں کے ایک گاؤں میں سے گذر کر آپ کے لئے تیاری کریں۔ تو انہوں نے آپ کو ٹکنے نہ دیا کیونکہ آپ کا رُخ یروشلمی کی طرف تھا۔ (لوقا ۹:۵۳)۔ نہیں نہیں! سامریہ میں بھی آپ کے لئے جگہ نہ تھی۔

علی ہذا القیاس یہودیہ میں بھی آپ کے لئے جگہ نہ تھی۔ ہمارے آقا و مولا سیدنا عیسیٰ مسیح کے بھائی تو ٹھیک طور سے عیدِ خیام منانے کے لئے یروشلمیم جاسکتے تھے لیکن آپ یہودیہ میں پھرنا نہیں چاہتے تھے۔ اس لئے کہ یہودی آپ کے قتل کی کوشش میں تھے۔ آپ کا قوم کی مذہبی زندگی میں دخل دینانا پسندیدہ فعل تھا۔ (یوحنا ۱:۱۱) نہیں، یہودیہ میں آپ کے لئے جگہ نہ تھی۔

آپ کو تو اپنی زندگی میں سردهرنے کو بھی جگہ نہیں ملی تھی۔ حالانکہ لو مریوں کے بھٹ ہوتے ہیں اور ہبوا کے پرندوں کے گھونسلے (متی ۲۰:۸)۔ جب آپ کی موت وقت آیا تو آپ صلیب پر مرے، گویا نہ تو زمین پر آپ کے لئے جگہ تھی نہ آسمان میں، وہاں آپ بالکل تنہا تھے۔ مسیح کی تنہائی حقیقی اور ہمہ جاتی تھی۔ آپ سچ مچ آدمیوں میں حقیر مردِ غمناک تھے۔ (یسوعیہ ۵۳)

دم ولادت مسیح کو سرانے میں جگہ نہ ملنا افسوسناک بات تھی، لیکن اپنی زمینی خدمت میں عوام کے دلوں میں آپ کو جگہ نہ ملنا زیادہ قابل افسوس بات، تاہم یہ بات بھی اُتنی ہی سچ ہے کہ آج اُن لوگوں کے دلوں میں جو آپ کے نام سے کھلاتے ہیں
سیدنا مسیح کے لئے کوئی جگہ نہیں۔

جیسے مارتھا کے گوناگوں فرائض کی وجہ سے مسیح اُس کی زندگی سے خوارج تھا۔ ویسے ہی بہت لوگوں کے دلوں میں جو اُس کے نام کا دم بھرتے ہیں اُس کے لئے کوئی جگہ نہیں (لوقا ۱۰:۳۲)۔ دنیاوی تفکرات اُسے عوام کی زندگی سے خارج کئے رکھتے ہیں۔ انہیں کبھی اس بات کی، کبھی اُس بات کی فکر کسائے جاتی ہے۔ نتیجہ جس کا یہ ہوتا ہے کہ وہ دل جس میں ہر روز سینکڑوں خیال نکلتے رہتے ہیں، سیدنا مسیح کو اپنے اندر نہیں آنے دیتا۔ بیماریاں، نقصان اور خسارے، قسم قسم کے بوجہ، خطرات، فکریں، مسیح کو بہتوں کے دلوں سے جو کہتے ہیں کہ انہیں اُس کا عرفان حاصل ہے، خارج کئے رکھنے کا کام کئے جاتے ہیں۔

پھر دینوی مسروتوں کا بھی یہی اثر ہوتا ہے۔ لوگ اس زندگی کی عشرتوں میں اس قدر مستغرق ہو جاتے ہیں کہ ابدی زندگی کی باتیں ان کی آنکھوں سے اوچھل ہو جاتی ہیں۔ روزہ مرہ کے فرائضِ زندگی بھی آئے دن بڑھتے جاتے ہیں کہ مسیح کے لئے یا ان باتوں کے لئے جو اُسے عزیز کوئی وقت نہیں دیتا۔ صداسوں کے گناہ بھی مسیح کو زندگی کے مرکز سے نکال پھینکے میں بڑی عجیب اور موثر قوت رکھتا ہے۔ دیکھنے میں آیا ہے کہ وہ لوگ جن کے دلوں میں مسیح کے لئے کوئی جگہ نہیں، بسا اوقات اپنے دلوں میں کسی ایسے گناہ کی پرورش کر رہے ہوئے ہیں جسے ترک کرنے کو وہ تیار نہیں ہوتے۔ جب مسیح کو اُس جگہ پر جس کا وہ مستحق ہے ممکن کیا جاتا ہے تو وہ ہر غیر چیز کو وہاں سے باہر نکال پھینکتا ہے۔ جب اور چیزیں پہلے اندر داخل ہو جاتی ہیں تو وہ اُسے باہر رینے دیتی ہیں۔ انسان کی زندگی میں گناہ کا اثر یہ ہوتا ہے خواہ وہ شخص مسیح کا پیرو ہونے کا مدعی ہو یا نہ ہو، جیسے ایک پیالہ خالص پانی میں ایک بوند روشنائی کی ڈال دی جائے اور وہ ایک قطرہ معلوم طور پر سارے پانی کو ناپاک کر دے۔

اپنے چوگرد نظر ڈالئے اور دیکھئے کہ مسیحی ممالک کے نظم و نسق میں کبھی ایسی کوئی جگہ نہیں۔ وہ بادشاہوں کا بادشاہ اور خداوندوں کا خداوند ہے لیکن کوئی ملک ایسا نہیں جہاں حضرت انسان سرکاری انتظام اُس کے ہاتھوں میں سونپ دے۔ عقلی معاملات میں بھی مسیح کے لئے جگہ نہ تھی۔ وہ الہی استاد ہے۔ کسی شخص نے آج تک ایسا کلام نہیں کیا۔ سب لوگ یہی پوچھتے تھے کہ اُسے ایسی حکمت، جس کا وہ ہر وقت مظاہرہ کیا کرتے تھے۔ کہاں سے ملی! لیکن غیر نجات یافتگان میں سے کتنے لوگ ہیں جو اپنی ذہنی کشمکش میں اُسے مشاورت کرتے ہیں۔ پھر اُسے روحانی امور میں بھی کب جگہ دی جاتی ہے! بعض مذہبی قائدین کو جو محض انسان ہیں۔ مذہبی معاملات میں اُسے سے کہیں بڑھ کر فوقیت دی جاتی ہے۔ کتنے ہیں جو اُس کے اہم ترین انتباہ کو کہ خدا کہ بادشاہی کو دیکھنے یا اُس میں داخل ہونے کے لئے از سرنو پیدا ہونا ضرور ہے۔ قابل التفات سمجھتے ہیں؟ (یوہنا ۳:۳) بہت لوگ ایسے بھی ہیں جو یہ کہنے کو تیار ہیں کہ انہیں نجات دہنده کی حاجت نہیں۔ فقط نمونہ درکا ہے۔ جب ہم اس حقیقت کو معلوم کر چکتے ہیں کہ حضرت انسان اپنے قصوروں اور گناہوں کے سب سے مردہ ہے تو ہمیں اُس مردہ کی مثال جو افسیوں ۱:۲ میں مرقوم ہے، بخوبی واضح ہو جاتی ہے۔ ہاں، وہ شاہ جلال ہماری روح کے پُر محبت کا شانہ کا طبلگار ہے۔ اے کاش وہ ہم سب کو اُسے یہ جگہ یعنی اپنا دل دینے کے لئے آمادہ و رضامند پائے!